



**শান্তিৰ বাবে আয়োজন কৰা কৃষ্ণগুৰু অখণ্ড একনাম কীৰ্ত্তনৰ ধৰ্মালোচনী  
সভাত অংশ গ্ৰহণ কৰিলে মুখ্যমন্ত্ৰীয়ে**

**গুৰুজনাই দি যোৱা মহান বাণীসমূহ জীৱন যাত্ৰাত সঠিকভাৱে পালন কৰিব  
লাগিব : মুখ্যমন্ত্ৰী**

**দিছপুৰ, ২৩ ফেব্ৰুৱাৰী :** মুখ্যমন্ত্ৰী সৰ্বানন্দ সোণোৱালে আজি বিশ্ব শান্তিৰ বাবে আয়োজন কৰা কৃষ্ণগুৰু অখণ্ড একনাম কীৰ্ত্তনৰ ধৰ্মালোচনীসভাত মুখ্য অতিথি হিচাপে ভাষণ প্ৰদান কৰি কয় যে গুৰুজনাই দি যোৱা মহান বাণীসমূহ জীৱন যাত্ৰাত সঠিকভাৱে পালন কৰিলে জীৱন সাৰ্থক হ'ব। বিশুদ্ধ মন লৈ ভক্তিভাৱেৰে মিলিত হোৱা এই সময় আমাৰ বাবে বৰ গুৰুত্বপূৰ্ণ। গুৰুদেৱৰ পৱিত্ৰ বাণীসমূহ আমি হৃদয়ংগম কৰিব পাৰিলে আমাৰ জীৱন ধন্য হ'ব বুলিও মুখ্যমন্ত্ৰীয়ে কয়। গুৰুজনাক ভক্তিভাৱেৰে সোঁৱৰণ কৰিলে গুৰুজনাই আমাক দেখা দিয়ে। শান্তি নিজৰ মাজতে থাকে কেৱল ভক্তি ভাব লাগে। মুখ্যমন্ত্ৰীয়ে কয় যে প্ৰভুই সকলোকে শক্তি দিছে। কেৱল ভক্তিৰ দুৰাৰখন আমি খুলি ল'ব লাগিব। তেতিয়াই গুৰুজনাই জীৱন শান্তিৰে উপচাই পেলাব।

বৈষয়িক কাম-কাজে জীৱন জাতিষ্কাৰ নকৰে বুলি উল্লেখ কৰি মুখ্যমন্ত্ৰীয়ে কয় যে আধ্যাত্মিক শিক্ষাইহে জীৱন জাতিষ্কাৰ কৰে আৰু অন্তৰ নিৰ্মল কৰে। জীৱনত সমস্যা থাকিবই। সমস্যাৰ সন্মুখীন হ'ব নোৱাৰিলে মানুহ কেতিয়াও শক্তিবান হ'ব নোৱাৰে। এই অঞ্চলৰ ইতিহাস জানিব লাগিলে তেতিয়াই প্ৰকৃত সত্য উৎঘাটন হ'ব বুলি তেওঁ কয়। মুখ্যমন্ত্ৰীয়ে কয় যে অৱতাৰি পুৰুষে গুৰুৰূপত অৱতাৰ ধৰি এক নতুন সভ্যতা প্ৰতিষ্ঠিত কৰিছে। জীৱনত শান্তি আৰু সমৃদ্ধি, শক্তিৰ বাবে গুৰুজনাৰ ওচৰত নিজকে ভক্তিভাৱেৰে সমৰ্পণ কৰিব লাগিব। তেওঁ কয় যে সম্ভাৱনাৰ জৰিয়তে সমাজত এক নতুন পথ প্ৰশস্ত কৰিব লাগিব। বিজ্ঞান আৰু প্ৰযুক্তিৰ যুগত নিজকে প্ৰতিষ্ঠিত কৰিবলৈ পৰিশ্ৰম কৰিব লাগিব আৰু ভক্তিৰে শক্তি আহৰণ কৰিব লাগিব। গুৰুজনাই জীৱনত ল'ৰালি কালৰ পৰা সংগ্ৰাম কৰি আমাৰ সন্মুখত উচ্চ আদৰ্শ প্ৰতিষ্ঠা কৰি থৈ গৈছে। গুৰুজনাৰ আদৰ্শ যুগে যুগে অমৰ হৈ থাকিব বুলিও মুখ্যমন্ত্ৰীয়ে কয়। শান্তিৰ সন্ধানত পৃথিৱীৰ মানুহ হাবাথুৰি খাইছে বুলি উল্লেখ কৰি মুখ্যমন্ত্ৰীয়ে কয় যে শান্তিৰ বাবে গুৰুজনাই ভক্তিৰস প্ৰদান কৰি গৈছে। গুৰুজনা প্ৰতিজনৰ হৃদয়তে আছে। তাক কেৱল উপলব্ধি কৰিব লাগিব। জীৱনত শান্তি, সমৃদ্ধি, জ্ঞান-বুদ্ধি আয়ত্ত কৰিব লাগিলে গুৰুজনাৰ দৰ্শনেৰে জীৱনৰ বাটত আগবাঢ়ি যাব লাগিব বুলিও মুখ্যমন্ত্ৰীয়ে কয়। তেওঁ কয় যে পাল নামৰ জৰিয়তে গুৰুজনাৰ



জনসংযোগ, অসম  
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ  
প্ৰেছ বাৰ্তা

আদৰ্শ বিশ্বৰ বুকুত প্ৰতিষ্ঠা কৰিব লাগিব। শিক্ষাৰ প্ৰতি ধাউতি বৃদ্ধি কৰাৰ ওপৰত গুৰুত্ব আৰোপ কৰি মুখ্যমন্ত্ৰীয়ে কয় যে উপযুক্ত মানৱ সম্পদ সৃষ্টিৰে বিশ্ব জয় কৰাৰ বাবে আমি কাম কৰিব লাগিব। ভাল কাম যুগে যুগে অমৰ বুলি উল্লেখ কৰি মুখ্যমন্ত্ৰীয়ে কয় যে গুৰুজনাই যি অমূল্য সম্পদ দি গ'ল সেয়া যুগে যুগে অমৰ হৈ থাকিব।

আজিৰ এই ধৰ্মালোচনী সভাত গুৰুকৃষ্ণ প্ৰেমানন্দ প্ৰভু, ভক্তিমাতৃ কুন্তলা পাটোৱাৰী গোস্বামী আৰু ভক্তপ্ৰাণ ৰাইজ উপস্থিত আছিল।

বিশেষ / পুঃডেঃ  
২৩/০২/২০২১